
14-01-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి శ్రీమతము ద్వారా మీరు మనుష్యుల నుండి దేవతలుగా అవుతారు, అందువలన వారి శ్రీమతము గురించి వ్రాయబడిన శాస్త్రమే సర్వ శాస్త్ర శిరోమణి శ్రీమద్భగవద్గీత ”

ప్రశ్న:- సత్యయుగములో ప్రతి వస్తువు చాలా మంచిగా, సతోప్రధానముగా ఉంటుంది - ఎందుకు ?

సమా :- ఎందుకంటే అక్కడ మనుష్యులు సతోప్రధానంగా ఉంటారు, మనుష్యులు మంచిగా ఉంటే సామగ్రి కూడా మంచిగా ఉంటుంది, మనుష్యులు చెడుగా ఉంటే సామగ్రి కూడా నష్టకారకముగా ఉంటుంది, సతోప్రధాన సృష్టిలో అప్రాప్తమైన వస్తువేదీ ఉండదు, ఏదీయూ ఎక్కడి నుండి తెప్పించవలసిన (దిగుమతి చేయు) అవసరముండదు.

ఓంశాంతి. బాబా ఈ శరీరము ద్వారా తెలియజేస్తున్నారు - దీనిని(శరీరమును) జీవము అని అంటారు. ఇందులో ఆత్మ(బ్రహ్మబాబా ఆత్మ) ఉంది, అంతేకాక పరమపిత పరమాత్మ కూడా ఉన్నారని పిల్లలైన మీకు తెలుసు. మొట్టమొదట ఇది పక్కా అవ్వాలి. అందుకే వీరిని ‘దాదా’ అని కూడా అంటారు. ఈ నిశ్చయము పిల్లలకు ఉంది. మీరు ఈ నిశ్చయములోనే రమించాలి(ఆనందపడాలి). బాబా ఎవరిలో ప్రవేశించారో, అనగా అవతరించారో వారి కొరకు స్వయంగా తండ్రి ఇలా చేస్తున్నారు - నేను ఇతని అనేక జన్మల అంతిమ జన్మలో అది కూడా అంతిమ సమయంలో వస్తాను. ఇది సర్వ శాస్త్ర శిరోమణి గీతా జ్ఞానమని పిల్లలకు తెలియజేయబడింది. శ్రీమతము అనగా శ్రేష్ఠమైన మతము. సర్వోన్నతుడైన భగవంతునిదే సర్వ శ్రేష్ఠమైన మతము. వారి శ్రీమతము ద్వారానే మీరు మనుష్యుల నుండి దేవతలుగా అవుతారు. మీరు భ్రష్ట మనుష్యుల నుండి శ్రేష్ఠ దేవతలుగా అవుతారు. దీని కొరకే మీరు ఇక్కడకు వచ్చారు, మిమ్ములను శ్రేష్ఠాచారులుగా, నిర్వికార మతమునకు చెందిన దేవీ దేవతలుగా చేయుటకే నేను వచ్చానని తండ్రి స్వయంగా చేస్తున్నారు. మనుష్యుల నుండి దేవతలుగా అవ్వడమంటే ఏమిటో కూడా మీరు అర్థము చేసుకోవాలి. మిమ్ములను వికారీ మనుష్యుల నుండి నిర్వికారీ దేవతలుగా చేసేందుకే నేను వస్తాను. సత్యయుగములో కూడా మనుష్యులే ఉంటారు. కానీ వారు దైవగుణాలు గలవారు. ఇప్పుడు కలియుగములో ఆసురీ గుణాలు గల మనుష్యులున్నారు. అదీ, ఇదీ అంతా మనుష్య సృష్టియే. కానీ అది ఈశ్వరీయ బుద్ధి, ఇది ఆసురీ బుద్ధి, అక్కడ జ్ఞానము, ఇక్కడ భక్తి ఉంటాయి. జ్ఞానము, భక్తి ఈ రెండు భిన్నమైనవి కదా! భక్తి గ్రంథాలన్ని ఉన్నాయి, జ్ఞాన పుస్తకాలు ఎన్ని ఉన్నాయి? తండ్రి జ్ఞాన సాగరులు. ఎవరు ధర్మ స్థాపన చేస్తారో వారి పుస్తకమొకటి ఉండాలి. దానిని ధార్మిక గ్రంథమని అంటారు. మొదటి ధర్మ గ్రంథము గీత - శ్రీమద్భగవద్గీత. మొదటి ధర్మము ఆదిసనాతన దేవీదేవతా ధర్మమని, హిందూ ధర్మము కాదని గీత ద్వారా హిందూ ధర్మము స్థాపనయ్యిందని గీతను కృష్ణుడు గానం చేశారని భావిస్తారు. ఎవరినైనా అడిగితే పరంపరగా కృష్ణుడే గానం చేశాడని అంటారు. శివ భగవానువాచ అని ఏ శాస్త్రములోనూ లేదు. శ్రీమత్ కృష్ణ భగవానువాచ అని వ్రాసేశారు, ఎవరైతే గీతను పఠించి ఉంటారో వారికి సహజంగా అర్థమవుతుంది. ఈ జ్ఞానము ద్వారానే మనుష్యుల నుండి దేవతలుగా అయ్యారని ఇప్పుడు మీరు తెలుసుకున్నారు. ఆ జ్ఞానమును ఇప్పుడు తండ్రి మీకు ఇస్తున్నారు. రాజయోగాన్ని నేర్పిస్తున్నారు. పవిత్రతను కూడా నేర్పిస్తున్నారు. ‘కామము మహాశత్రువు’ - దీనితోనే మీరు ఓడిపోయారు. మరలా ఇప్పుడు దీని పై విజయమును పొందుట ద్వారా జగత్తీతులుగా అనగా విశ్వానికి అభిపతులుగా అయిపోతారు. ఇది చాలా సహజము. అనంతమైన

 తండ్రి కూర్చోని ఇతని ద్వారా మిమ్ములను చదివిస్తున్నారు. వారు సర్వాత్మల తండ్రి. ఇతను(బ్రహ్మ) మనుష్యులందరికీ అనంతమైన తండ్రి. ఇతని వేరే ప్రజాపిత బ్రహ్మ. బ్రహ్మ తండ్రి పేరేమిటని మీరు ఎవరినైనా ప్రశ్నిస్తే వారు తికమకపడ్డారు. బ్రహ్మ-విష్ణు-శంకరులు రచన. మరి ఈ ముగ్గురికి ఎవరో ఒక తండ్రి అయితే ఉంటారు కదా! ముగ్గురికీ తండ్రి నిరాకార శివుడని మీరు చూపుతారు. బ్రహ్మ-విష్ణు-శంకరులను సూక్ష్మ వతనములోని దేవతలుగా చూపుతారు. వారికి పై భాగాన శివుడు ఉన్నారు - శివబాబా పిల్లలైన ఆత్మలందరికీ తమదైన శరీరము తప్పక ఉంటుందని పిల్లలైన మీకు తెలుసు. వారు సదా నిరాకారులు, పరమపిత పరమాత్మ అయ్యారు. ఆ నిరాకార పరమపిత పరమాత్మకు సంతానమని పిల్లలైన మీకు తెలుసు. ఆత్మ శరీరము ద్వారా - పరమపిత పరమాత్మ అని అంటుంది. ఇది ఎంతో సహజమైన విషయాలు. వీటినే మొట్టమొదటి విషయాలని అల్ఫ్(తండ్రి), బే(ఆస్తి) అని అంటారు. చదివించేవారెవరు? గీతా జ్ఞానమును ఎవరు వినిపించారు? నిరాకార తండ్రి. వారి పై కిరీటము మొదలైనవేవీ లేవు. వారు జ్ఞానసాగరులు, బీజరూపులు, చైతన్యమైనవారు. మీరు కూడా చైతన్యమైన ఆత్మలు కదా! వృక్షాలన్నింటి ఆదిమధ్యాంతముల గురించి మీకు తెలుసు. తోటను సంభాళన చేయు తోటమాలులు కాకున్నా మీరు బీజమునెలా నాటుతారో దాని నుండి వృక్షమెలా వస్తుందో మీరు అర్థము చేసుకోగలరు. అవన్నీ జడమైన వృక్షాలు. ఇది చైతన్యమైనది. మీ ఆత్మలో దీని జ్ఞానముంది, ఇంకెవ్వరి ఆత్మలోనూ ఈ జ్ఞానము లేదు. తండ్రి చైతన్య మనుష్య సృష్టికి బీజరూపులు కనుక వృక్షము మనుష్యులదే అవుతుంది. ఇది చైతన్యమైన రచన. బీజము, రచనలకు భేదముంటుంది కదా! మామిడి విత్తనాన్ని నాటుట ద్వారా మామిడి పండు వెలువడ్తుంది. మామిడి చెట్టు ఎంతో పెద్దదిగా అవుతుంది. ఆ విధంగానే మనుష్య బీజము నుండి మనుష్యులు చాలా ఫలదాయకము(Fertile)గా అవుతారు. జడ బీజములో జ్ఞానముండదు. వీరు చైతన్య బీజరూపము. వీరిలో సృష్టి రూపీ వృక్షమంతటి జ్ఞానము ఉంది. వృక్షము ఎలా ఉత్పన్నమౌతుందో, పాలన ఎలా జరుగుతుందో, మరలా వినాశనమెలా అవుతుందో ఈ జ్ఞానమంతా ఉంది. ఈ చాలా పెద్ద వృక్షము వినాశనమై మరలా నూతన వృక్షము ఎలా నిలుస్తుందో గుప్తము. మీకు జ్ఞానము కూడా గుప్తముగానే లభిస్తుంది, తండ్రి కూడా గుప్తముగానే వచ్చారు. ఇప్పుడు అంటు కట్టబడుతుందని మీకు తెలుసు. ఇప్పుడు అందరూ పతితులుగా అయిపోయారు. బీజము ద్వారా వెలువడే మొట్టమొదటి ఆకులు ఎవరు? సత్యయుగపు మొదటి ఆకుగా కృష్ణుడే అని అంటారు. లక్ష్మీనారాయణులను అనరు. క్రొత్త ఆకులు చిన్నవిగా ఉంటాయి, తర్వాత వృద్ధి చెందుతాయి. కనుక ఈ బీజానికి చాలా మహిమ ఉంది. వీరు చైతన్యమైనవారు కదా, తర్వాత వెలువడే ఆకులకు కూడా మహిమ ఉంది. ఇప్పుడు మీరు దేవీ దేవతలుగా అవుతున్నారు. దైవీగుణాలు ధారణ చేస్తున్నారు. మనము దైవిక గుణాలను ధారణ చేసి వీరిలాగా తయారవ్వాలనేదే ముఖ్యమైన విషయము. చిత్రాలు కూడా ఉన్నాయి. ఈ చిత్రాలు లేకుంటే జ్ఞానము బుద్ధిలోకి రాదు. ఈ చిత్రాలు బాగా ఉపయోగపడ్తాయి. భక్తిమార్గములో ఈ చిత్రాలకు పూజ కూడా జరుగుతుంది. జ్ఞాన మార్గములో ఈ చిత్రాల ద్వారా మనము ఇలా తయారవ్వాలనే జ్ఞానము లభిస్తుంది. భక్తిమార్గములో మనమిలా తయారవ్వాలని భావించరు. భక్తిమార్గములో అనేక మందిరాలను నిర్మిస్తారు. అందరికంటే ఎక్కువ మందిరాలు ఎవరివి ఉంటాయి? తప్పక శివబాబావే ఉంటాయి. వారు బీజరూపులు కదా. వారి పిదప రచనలో మొదటి స్థానములో ఉన్నవారి మందిరాలు ఎక్కువగా ఉంటాయి. రచనలో మొదటి స్థానము

 ఈ లక్ష్మీనారాయణులది. శివుని తర్వాత వీరికి(లక్ష్మీనారాయణులకు) ఎక్కువ పూజ జరుగుతుంది. మాతలు జ్ఞానము ఇచ్చినప్పటికీ వారికి పూజ జరుగదు(వర్తమానములో), వారు చదివిస్తారు కదా. తండ్రి మిమ్ములను చదివిస్తారు. మీరెవ్వరినీ పూజించరు. చదివించేవారిని ఇప్పుడు పూజించలేరు. చదువుకున్న తర్వాత మరలా ఎప్పుడైతే మీరు జ్ఞానమును మర్చిపోతారో అప్పుడు పూజ జరుగుతుంది. మీరే దేవీ దేవతలుగా అవుతారు. మనలను ఇలా తయారు చేయువారికి మొదటగా పూజ జరుగుతుందని ఆ తర్వాత నెంబరువారుగా మనకు కూడా పూజలు జరుగుతాయని మీకు తెలుసు. ఆ తర్వాత క్రిందకి దిగజారుతూ దిగజారుతూ పంచ తత్వాల పూజ కూడా జరుగుతుంది. శరీరము పంచతత్వాలతో తయారయ్యింది కదా. పంచతత్వాలను పూజించుట లేక శరీరమును పూజించుట రెండూ ఒక్కటే. ఈ లక్ష్మీనారాయణులు మొత్తం విశ్వానికంతటికీ అభితులుగా ఉండేవారని, ఈ దేవీ దేవతల రాజ్యము క్రొత్త సృష్టిలో ఉండేదనే జ్ఞానము మీ బుద్ధిలో ఉంది. కాని అది ఎప్పుడుండేదో ప్రపంచములోని వారికి తెలియదు. లక్షల సంవత్సరాలని అంటారు. లక్షల సంవత్సరాలున్నట్లయితే అప్పటి విషయాలు ఎవ్వరి బుద్ధిలోనూ ఉండేవి కావు. నేటి నుండి 5 వేల సంవత్సరముల క్రితము మనము దేవీ దేవతా ధర్మమువారిగా ఉండేవారమని మీకిప్పుడు స్మృతి కలిగింది, దేవీ దేవతా ధర్మమువారు ఆ తర్వాత మళ్ళీ ఇతర ధర్మాలలోనికి పరివర్తనయ్యారు. హిందూ ధర్మమని అనరాదు, కానీ పతితులైన కారణముగా స్వయాన్ని దేవీ దేవతలమని చెప్పుకోవడం శోభించదు. అపవిత్రమైన వారిని దేవీ దేవతలని అనలేరు. మనుష్యులు పవిత్ర దేవతలను పూజిస్తారు. కనుక తప్పనిసరిగా వారు స్వయము అపవిత్రంగా ఉంటారు. అందువలన పవిత్రుల ఎదుట వెళ్లి తల వంచవలసి వస్తుంది. భారతదేశములో కన్యలకు నమస్కరిస్తారు. కుమారులకు నమస్కరించరు. స్త్రీలకు నమస్కరిస్తారు. మగవారికెందుకు నమస్కరించరు? ఎందుకనగా ఈ సమయంలో మొదట మాతలకే జ్ఞానము లభిస్తుంది. తండ్రి ఇతనిలో ప్రవేశిస్తారు. ఇతడు ఖచ్చితముగా అతి పెద్ద జ్ఞాన నది, ఇతడు అన్నింటికన్నా పెద్ద నది. నదులలో అతి పెద్ద నది బ్రహ్మపుత్రా నది. ఇది కలకత్తా వైపుగా వెళ్లి సముద్రములో కలుస్తుంది. అక్కడ మేళా కూడా జరుగుతుంది. కానీ వారికి ఇది ఆత్మ-పరమాత్మల మేళా(కలయిక) అని వారికి తెలియదు. అది నీటి నది. దానికి బ్రహ్మపుత్రా నది అని పేరు పెట్టారు. వారు బ్రహ్మతత్వము(పరంధామము)నే ఈశ్వరుడని భావిస్తారు. అందుచే బ్రహ్మపుత్ర నదిని చాలా పావనమైనదిగా భావిస్తారు. అతి పెద్ద నది కనుక అది పవిత్రముగా కూడా ఉంటుంది. వాస్తవానికి పతితపావని అని గంగను కాక బ్రహ్మపుత్రా నదిని పిలవాలి, ఈ నదికి మేళా కూడా జరుగుతుంది, ఇది కూడా సాగరము మరియు బ్రహ్మనదుల మేళా. బ్రహ్మ ద్వారా దత్తత(ఎడాప్షన్) తీసుకోవడము ఎలా జరుగుతుందో అర్థము చేసుకోవలసిన గుహ్యమైన విషయము, ఇది తర్వాత ప్రాయ: లోపమైపోతుంది. ఇదైతే చాలా సహజమైన విషయమే కదా!

భగవానువాచ! నేను మీకు రాజయోగాన్ని నేర్పిస్తాను, ఆ తర్వాత ఈ ప్రపంచమే వినాశనమై పోతుంది. శాస్త్రాలు మొదలైనవేవీ ఉండవు. మరలా భక్తిమార్గములో ఈ శాస్త్రాలు ఉంటాయి. జ్ఞానమార్గములో శాస్త్రాలు ఉండవు. ఈ శాస్త్రాలు తరతరాల నుండి కొనసాగుతూ వస్తున్నాయని మనుష్యులు భావిస్తారు. వారిలో జ్ఞానము ఏ మాత్రము లేదు. కల్పము యొక్క ఆయుష్షును లక్షల సంవత్సరాలని అంటారు కనుకనే పరంపరగా వస్తున్నదని అంటారు. దీనినే అజ్ఞాన అంధకారమని అంటారు. పిల్లలైన మీకిప్పుడు ఈ అనంతమైన చదువు లభిస్తున్నది, తద్వారా మీరు ఆదిమధ్యాంత రహస్యములను అర్థము

 చేయించగలరు. మీకు ఈ దేవీ దేవతల చరిత్ర-భూగోళము గురించి పూర్తి వివరాలు తెలుసు. పవిత్ర ప్రవృత్తిమార్గానికి చెందిన పూజ్యులుగా ఉండే వీరే ఇప్పుడు పతితులుగా, పూజారులుగా అయ్యారు. సత్తయుగములో పవిత్ర ప్రవృత్తి మార్గముంటుంది, కలియుగములో అపవిత్ర ప్రవృత్తిమార్గముంది. తర్వాత నివృత్తి మార్గముంటుంది. అది కూడా ద్రామాలో రచింపబడింది. దానినే సన్యాస ధర్మమని అంటారు. ఇల్లు-వాకిలి సన్నసించి అడవులలోకి వెళ్తారు. అది హద్దు సన్యాసము, మీది అనంతమైన సన్యాసము. మనము సంగమయుగములో ఉన్నాము. మనమీ పాత ప్రపంచాన్ని వదిలి నూతన ప్రపంచములోకి వెళ్తామని మీరు తెలుసుకున్నారు. మీకు తిథి, తారీఖు, సెకెను సహితంగా అన్నీ తెలుసు. వారేమో కల్లపు ఆయువు లక్షల సంవత్సరాలని అంటారు. మీరు 5 వేల సంవత్సరాల పూర్తి లెక్క తీయగలరు. కానీ లక్షల సంవత్సరాల విషయాలను ఎవ్వరూ స్మృతి కూడా చేయలేరు కదా! తండ్రి ఎవరు? ఏ విధంగా వస్తారు? ఏ కర్తవ్యమును నిర్వహిస్తారు? మొదలైన విషయాలను మీరిప్పుడు తెలుసుకున్నారు. మీకు అందరి కర్తవ్యము, జాతకముల గురించి తెలుసు. వృక్షములో లెక్కలేనన్ని ఆకులుంటాయి. వాటిని లెక్కించుట అసాధ్యము. ఈ అనంతమైన సృష్టిరూపి వృక్షానికి ఆకులెన్ని ఉన్నాయి? 5 వేల సంవత్సరాలలో ఇన్ని వందల కోట్లు. ఇక లక్షల సంవత్సరాలలో అయితే ఎంత లెక్కలేనంత మంది మనుష్యులుంటారు?!!!! భక్తి మార్గములో సత్తయుగానికి ఇన్ని సంవత్సరాలు, త్రేతా యుగము ఇన్ని సంవత్సరాలు, ద్వాపర యుగము ఇన్ని సంవత్సరాలు.....అని వ్రాయబడి ఉంది. తండ్రి కూర్చొని మీకు ఈ రహస్యాలన్ని అర్థము చేయిస్తున్నారు. మామిడి టెంకను(విత్తనాన్ని) చూస్తూనే మామిడి చెట్టు ముందుకు వస్తుంది కదా. ఇప్పుడు మనుష్య సృష్టి బీజరూపుడు మీ ముందున్నాడు. వారే కూర్చొని మీకు వృక్ష రహస్యాలన్నంతటికీ వివరిస్తున్నారు, ఎందుకంటే వారు చైతన్యమైనవారు కదా! ఇది మన తలక్రిందులుగా ఉన్న వృక్షమని తెలుపుచున్నారు. ఈ ప్రపంచములో జడ చైతన్యాలు ఏవేవి ఉన్నాయో అన్నీ ఉన్నవి ఉన్నట్లుగా రిపీట్ అవుతాయని మీరు అర్థము చేయించగలరు. ఇప్పుడు ఎంతగా వృద్ధి చెందుతూ ఉన్నాయి. సత్తయుగములో ఇంత ఉండదు. ఫలానా వస్తువు ఆస్ట్రేలియా నుంచి, ఫలానా వస్తువు జపాన్ నుంచి వచ్చిందని అంటారు. సత్తయుగములో ఆస్ట్రేలియా, జపాన్ మొదలైనవేవీ ఉండవు. ద్రామానుసారముగా అక్కడి వస్తువులు ఇక్కడకు వస్తాయి. అమెరికా నుండి గోధుమలు వస్తాయి. సత్తయుగములో ఇలా ఎక్కడ నుండి ఏ వస్తువు రాదు. అక్కడ ఒకే ధర్మము ఉంటుంది, ఇక్కడ ధర్మాలు వృద్ధి చెందుతూ ఉంటాయి, వాటితో పాటు ఇతర వస్తువులన్నీ వెలువడుతూ ఉంటాయి. సత్తయుగములో ఎక్కడి నుండి ఎవరివీ దిగుమతి చేసుకోరు. ఇప్పుడు ఎక్కడెక్కడ నుండి వస్తువులను తెప్పిస్తున్నారో చూడండి! మనుష్యులు తర్వాత వృద్ధి చెందుతూ వచ్చారు. అక్కడి ప్రతి వస్తువు సత్యోప్రధానంగా చాలా బాగుంటుంది. మనుష్యులు కూడా సత్యోప్రధానంగా ఉంటారు. మనుష్యులు బాగుంటే వస్తువులు కూడా బాగుంటాయి. మనుష్యులు చెడ్డవారైతే వస్తువులు కూడా నష్టకారకంగా ఉంటాయి. విజ్ఞాన శాస్త్రపు ముఖ్యమైన వస్తువులు ఆటమ్ బాంబులు. వీటి ద్వారా ఇదంతా వినాశనమైపోతుంది. వాటినెలా తయారు చేసి ఉండవచ్చు! తయారు చేసేవారిలో ద్రామానుసారముగా మొదటి నుండే ఆ జ్ఞానము ఉంటుంది. సమయము వచ్చినప్పుడు వారిలో ఆ జ్ఞానము ఉత్పన్నమౌతుంది. ఎవరిలో ఏ సెన్స్(జ్ఞానము) ఉంటుందో, వారే ఆ పని చేస్తారు. ఇతరులకు కూడా దానినే నేర్పుతారు. కల్ల-కల్లము ఏ పాత్రను అభినయించారో మరలా అదే పాత్ర చేస్తారు. ఇప్పుడు మీరెంత జ్ఞానవంతులుగా అవుతారంటే

 దీనిని మించిన జ్ఞానము ఇంకేదీ ఉండదు. మీరు ఈ జ్ఞానము ద్వారా దేవతలుగా అవుతారు. దీని కంటే ఉన్నతమైన జ్ఞానము ఇంకేదీ లేదు. అదంతా మాయా జ్ఞానము. దాని ద్వారా వినాశనమవుతుంది. వారు(వైజ్ఞానికులు) చంద్రుని పైకెక్కితారు, పరిశోధనలు జరుపుతారు. మీకు క్రొత్త విషయాలేవీ లేవు. ఇదంతా మాయ యొక్క ప్రభావము. చాలా డాంభికము చేస్తారు. చాలా లోతుగా వెక్కిరిస్తారు. బుద్ధిని చాలా భ్రమింపజేస్తారు. ఏదో అద్భుతమును చేసి చూపాలను కుంటారు. చాలా అద్భుతము చేయుట ద్వారా ఇంకా నష్టము వాటిల్లుతుంది. ఏమేమో తయారు చేస్తూ ఉంటారు. తయారుచేయువారికి దీని ద్వారా ఇలా వినాశనము జరుగుతుందని తెలుసు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. గుప్తముగా జ్ఞాన స్మరణ చేస్తూ హర్షితంగా ఉండాలి. దేవతల చిత్రాలు ఎదుట కనిపించినప్పుడు వాటికి నమస్కరించుట లేక వందనము చేయుటకు బదులు వారిలాగా తయారవ్వటానికి ధైర్య గుణాలు ధారణ చేయాలి.
2. సృష్టికి బీజరూపుడైన తండ్రిని మరియు వారి చైతన్య రచనను అర్థము చేసుకొని జ్ఞాన స్వరూపులుగా అవ్వాలి. ఈ జ్ఞానానికి మించిన జ్ఞానమేదీ ఉండదనే నాపాలో ఉండాలి.

వరదానం:- “కంబైండు రూప సేవ ద్వారా ఆత్మలను సమీప సంబంధములోకి

తెచ్చే కంబైండు రూపధారీ భవ”

కేవలం శబ్దం(మాటల) ద్వారా సేవ చేయుట ద్వారా ప్రజలు తయారవుతూ పోతున్నారు. కాని శబ్దానికి అతీత స్థితిలో స్థితమైన తర్వాత శబ్దములోకి రండి. అవ్వక స్థితి తర్వాత శబ్దము - ఇలా కంబైండు రూప సేవ వారసులుగా చేస్తుంది. శబ్దము ద్వారా ప్రభావితమైన ఆత్మలు అనేక శబ్దాలు వినుట వలన ఆవాగమనములోకి వచ్చేస్తారు. కాని కంబైండు రూప సేవ చెస్తే వారి పై ఏ ప్రభావమూ పడదు.

స్లోగన్:- “సాధనాలలో ఏదీ బేహద్ వైరాగ్య వృత్తి సాధనము మర్చి కానివ్వకండి”

మేరా బాబా	స్వరా బాబా	ఓం శాంతి	మీరా బాబా	శుక్రియా బాబా
కర్మ	డబల్ లైట్ స్థితిని అనుభవం చేయుట			
	14) కర్మయోగులై ప్రతి కార్యమును కుశలత మరియు సఫలతా పూర్వకముగా చేస్తూ చింతాముక్తి స్థితిని అనుభవం చేయండి. ఇప్పుడు చింతలు వదిలి కర్మయోగులై కార్యము చేయండి. ఖుషీ ఖుషీగా సంపాదించిన ధనము సంతోషం(ఖుషీ)ని ప్రిస్తుంది. అంతేకాక ఖుషీ అనే పాపకాహరము సదా నిశ్చింత డబల్ లైట్ స్థితిని అనుభవం చేయిస్తుంది.			
	మేరా బాబా	స్వరా బాబా	ఓం శాంతి	మీరా బాబా శుక్రియా బాబా
